

కొత్త సంవత్సరాన్ని శుభభావన, గుణ స్వరూప సంవత్సరంగా జరుపుకోండి ... 31-12-94

ఈరోజు నవయుగ రచయిత బాప్ దాదా తన నవయుగ రాజ్యాధికారి పిల్లలను చూస్తున్నారు. కొత్త సంవత్సరాన్ని చూసి మీ యొక్క కొత్తయుగం జ్ఞాపకం వస్తుందా? నవయుగం ముందు నవ సంవత్సరం గొప్పమీ కాదు. ఆ నవయుగంలో ప్రతీ వస్తువు, ప్రతీ వ్యక్తి, ప్రకృతి అన్నీ కొత్తవిగా ఉంటాయి. కొత్త సంవత్సరం ప్రారంభం అయితే పాత వస్తువులు లేదా వ్యక్తి యొక్క పాత స్వభావ, సంస్కారాలు, నడవడిక అన్నీ కొన్ని కొత్తవిగా, కొన్ని పాతవిగా ఉంటాయి. కానీ మీ నవయుగంలో పాత వాటి నామారూపాలు ఉండవు. వ్యక్తులు కూడా కొత్తవారు అంటే సత్యోప్రదానంగా ఉంటారు మరియు ప్రకృతి కూడా సత్యోప్రదానంగా అంటే కొత్తదిగా ఉంటుంది. ప్రకృతిలో కూడా ఈనాటి వలె పాతతనం ఉండదు. అందువలన కొత్త సంవత్సర శుభాకాంక్షలతో పాటు కొత్తయుగం యొక్క శుభాకాంక్షలు. ఈరోజు విశేషంగా కొత్త సంవత్సరం జరుపుకోవటానికి ఉత్సాహ ఉల్లాసాలతో సంతోషంతో వచ్చేశారు. అందువలన బాప్ దాదా కూడా హృదయంతో హృదయపూర్వక ఆశీర్వాదాలతో డబల్ శుభాకాంక్షలు ఇస్తున్నారు. నవయుగం మరియు నవ సంవత్సరానికి రెండింటి శుభాకాంక్షలు ఇస్తున్నారు. అయితే మీ అందరికీ డబల్ స్మృతి ఉందా లేక సింగిల్ స్మృతి ఉందా? మీ యొక్క నవయుగం కళ్ళ ముందు బుద్ధిలో స్పష్టంగా ఉంది కదా! రేపటి నుండి కొత్త సంవత్సరం ప్రారంభం అని అంటారు కదా అలాగే రేపు కొత్త యుగం రానున్నది అన్నంత స్పష్టంగా ఉందా? నషా ఉందా? మీరందరూ ఆ నవయుగం యొక్క రాజ్యాధికారులు కదా? మంచిది. అందరూ రాజులు, అయితే ప్రజలను తయారు చేసుకున్నారా? మీరందరూ రాజులే కానీ రాజ్యం ఎవరిపై చేస్తారు? మీ పైనా? బాప్ దాదా నవయుగం మరియు నవ సంవత్సరం రెండింటినీ చూస్తున్నారు. రెండూ రేపటి విషయాలే. అది కూడా రేపు మరియు ఇది కూడా రేపటి విషయం. నవయుగం వస్తుంది కదా! పక్కా కదా? లేక ఎల్లండ, అవతల ఎల్లండ వస్తుందా? రేపు అంటే అంత సమీపంగా ఉంది అని. మీ నవయుగం యొక్క దుస్తులు అంటే శరీరం ఎదురుగా కనిపిస్తుందా? మేము వెళ్ళి అలా అవుతాం అని ఎదురుగా కనిపిస్తుంది కదా! పాత దుస్తులు విడిచి కొత్త దుస్తులు ధరిస్తారు. ఆ దుస్తులు బావున్నాయా! మెరుస్తున్నాయి కదా! సుందరంగా ఉన్నాయి కదా! ఇప్పుడు అయితే ప్రతీ వ్యక్తిలో ఏదొక లోపం ఉంటుంది. కొందరి ముక్కు వంకరగా ఉంటుంది. కొందరి కళ్ళు వంకరగా, కొందరి పెదవులు ఇంకొకలా ఉంటాయి. కానీ నవయుగంలో ఎలా ఉంటారు? అందరూ నెంబర్ వన్ గా ఉంటారు. ప్రతీ కర్మేంద్రియం సరైన తీరులో ఉంటుంది. అటువంటి దుస్తులు ఎదురుగా కనిపిస్తున్నాయా? మేకుకి తగిలించి ఉన్నాయి. కేవలం మీరు దరించవలసి ఉంది. చూస్తున్నారు కదా? మీ దుస్తులు మంచిగా ఉన్నాయా? ఇష్టమేనా?

బాప్ దాదా ప్రతీ ఒక్కరినీ చూసినప్పుడు ఏమి చూస్తారు? ప్రతీ ఒక్కరి మస్తకంలో మెరిసే మణిని చూస్తారు. 1. ప్రతి ఒక్కరి మెరిసే మణిని అంటే శ్రేష్ట ఆత్మని చూస్తారు. 2. వెనువెంట ప్రతి ఒక్కరి భాగ్యం యొక్క శ్రేష్టరేఖ చూస్తారు. ప్రతీ ఒక్కరి భాగ్యం ఎంత గొప్పది! అందరి భాగ్యం శ్రేష్టమైనది కదా! లేక ఎవరిది అయినా ముఖ్యమందిగా ఉందా? ముఖ్యమందిగా ఉన్నవారు

లేరు కదా! అందరూ శ్రేష్టమైనవారేనా? అందరూ మొదటి నెంబరేనా? రెండు, మూడు నెంబర్లుగా
 ఇక ముందు వచ్చేవారు అవుతారా? మంచిది. బయట ప్రపంచం వాళ్ళు అంటారు - మీ నోట్స్
 గులాబీ అని. కానీ బాప్ దాదా అంటున్నారు - మీ నోట్స్ గులాబ్ జామ్ అని. కేవలం గులాబీ
 ఉంటే ఏదో మంచిగా అనిపిస్తుంది కానీ గులాబ్ జామ్ అయితే అందరికీ చాలా మంచిగా అనిపిస్తుంది
 కదా! గులాబ్ జామ్ లేదా మిఠాయి తినడానికే బాప్ దాదా ప్రతీ గురువారం భోగ్ పెట్టారు. భోగ్
 చేసి మీరు తింటారు మరియు బాప్ దాదా కూడా తినిపిస్తారు. ఇంటిలో ఒంటరిగా ఉంటే తయారు
 చేసుకోవచ్చు లేదా చేసుకోకపోవచ్చు. కానీ గురువారం అయితే మదురమైనది లభిస్తుంది కదా!
 ఎప్పుడైనా కానీ చూడండి సంతోషకరమైన ఉత్సవం జరిగితే అందరి నోటిని మధురం చేస్తారు.
 నోటిని తీపి చేయటం అంటే మధుర ముఖంతో ఉండటం. నోటిని అయితే అందరూ మధురంగా
 చేస్తారు కానీ మీరందరి నోరు మధురం మరియు ముఖం కూడా మధురం కదా లేక కొద్దికొద్దిగా
 కఠినంగా కూడా ఉంటారా? ఏదైనా ఒక రేఖ అయినా కఠినంగా ఉంటే ఈ సంవత్సరానికి
 వీడ్కోలు ఇవ్వటంతో పాటూ ఆ కఠినత్వానికి కూడా వీడ్కోలు ఇచ్చేయాలి. వీడ్కోలు ఇవ్వటం
 వస్తుందా లేక దగ్గర ఉంచుకోవటం మంచిగా అనిపిస్తుందా? లేక వీడ్కోలు ఇచ్చేసి మరలా
 పిలిచేస్తారా? మరలా అంటారు మాయ వదలటం లేదు, మేము వదిలేయాలనుకుంటున్నాము,
 మేము వదిలేశాం కానీ మాయ వచ్చింది అని అనరు కదా! వెళ్ళిన తర్వాత ఇటువంటి ఉత్తరాలు
 వ్రాస్తారా? వీడ్కోలు అంటే సదాకాలికంగా వీడ్కోలు ఇచ్చేయాలి. వీడ్కోలు అంటే మరలా
 రానివ్వకూడదు లేక ఒక్కొక్కసారి వచ్చినా పర్వాలేదా? అలా కాదు కదా? ఎందుకంటే కొందరికి
 పాత సంస్కారాలు చాలా మంచిగా అనిపిస్తాయి. ఈరోజు అంటారు రేపటి నుండి అలా అవ్వదు
 అని. మరలా ఎల్లుండి పరవశం అయిపోతారు. వీడ్కోలు ఇచ్చినట్లా? దానిని వీడ్కోలు అని అనరు
 కదా? అందువలన వీడ్కోలు ఇవ్వటం కూడా నేర్చుకోండి. పాత సంవత్సరానికి వీడ్కోలు ఇవ్వటం
 సాధారణ విషయం, కానీ మీరందరూ మాయకి అంశ వంశ సహితంగా వీడ్కోలు ఇవ్వాలి.
 అంశమాత్రంగా కూడా ఉండకూడదు. కొంతమంది పిల్లలు అంటున్నారు 75% పరివర్తన వచ్చింది
 ఇంకా వస్తుంది. కానీ మాయ అంశం నుండి వంశాన్ని చాలా త్వరగా ఉత్పన్నం చేస్తుంది. 25%
 అయినా కానీ ఉంటే 25% నుండి 50% నికి చాలా త్వరగా చేరిపోతుంది. అందువలన
 అంశసహితంగా సమాప్తం చేయాలి. క్రొత్త సంవత్సరం ఏమి చేయాలో ఆలోచిస్తున్నారు. కదా?
 అందువలన బాప్ దాదా విన్పిస్తున్నారు - పాత సంవత్సరానికి వీడ్కోలు ఇవ్వటంతో పాటూ మాయ
 యొక్క అంశానికి కూడా వీడ్కోలు ఇవ్వాలి. వీడ్కోలు తర్వాత ఇంకా ఏమి చేస్తారు? శుభాకాంక్షలు
 ఇస్తారు కదా! రేపు అందరూ పరస్పరం కలుసుకున్నప్పుడు ఏం చేస్తారు? క్రొత్త సంవత్సర
 శుభాకాంక్షలు, స్వాగతం చెప్తారు కదా! అందువలన వీడ్కోలు ఇవ్వండి మరియు స్వయానికి
 మరియు ఇతరులకి కూడా సదా ఫరిస్తా స్వరూపం యొక్క శుభాకాంక్షలు ఇవ్వండి. మీరందరూ
 ఫరిస్తాలే. పై నుండి క్రిందకి వచ్చారు. మీ పని మీరు చేశారు మరలా ఎగిరిపోయారు. ఫరిస్తా
 ఏమి చేస్తుంది? ఇదే చేస్తుంది కదా! ఎగిరే కళకు గుర్తుగా రెక్కలు చూపించారు. అంతే కానీ
 కృత్రిమమైన రెక్కలు కాదు. కానీ ఫరిస్తాలకు చూపించే రెక్కల యొక్క అర్థం - ఫరిస్తా అంటే ఎగిరే
 కళ. అందువలన ఫరిస్తా స్వరూపం యొక్క శుభాకాంక్షలు స్వయానికి మరియు ఇతరులకి కూడా
 ఇవ్వండి సదా ఫరిస్తా స్వరూపం యొక్క స్మృతిలో ఉండండి మరియు ఇతరులని కూడా

స్వరూపంతోనే చూడండి. ఫలానా, ఫలానా వారు అని కాదు. ఫరిస్తాలు, ఈ ఫరిస్తా సందేశం ఇవ్వటానికి నిమిత్తం అర్థమైందా? ఏమి శుభాకాంక్షలు ఇస్తారు? ఫరిస్తా స్వరూపం యొక్క శుభాకాంక్షలను అందరికీ ఇవ్వండి. ఎవరు ఎలా ఉన్నా కానీ దృష్టితో సృష్టి మార్చగలరు. దృష్టితో సృష్టి మారగలిగినప్పుడు బ్రాహ్మణులు మారలేరా? మీ దృష్టి, స్మృతి ప్రతి ఆత్మను మార్చగలదు. మారగలరు కదా! లేక మారలేరా?

బాప్ దాదాకి అప్పుడప్పుడు పిల్లలను చూసి నవ్వు వస్తుంది, మీ గురించి మీకు కూడా నవ్వు వస్తుందా? మేము విశ్వకళ్యాణకారులం, విశ్వపరివర్తకులం అని అంటున్నారు. అందరూ విశ్వపరివర్తకులేనా లేక కొందరేనా? మేము విశ్వకళ్యాణకారులం, విశ్వ పరివర్తకులం అని భావించేవారు చేతులు ఎత్తండి. ఆలోచించుకుని ఎత్తండి, మామూలుగా ఎత్తకండి. మీరందరూ విశ్వపరివర్తకులేనా? వక్కాగా ఉంచుకోవాలి చేయి ఎత్తేశారు. టి.వీలో మీ చేతులన్నీ కనబడుతున్నాయి. అందరి చేతులూ టి.వీలో వచ్చేశాయి. మీ అందరి స్మృతి చిహ్నం ఉండిపోయింది. అటువంటి విశ్వపరివర్తకులు వచ్చి ఇది నా ద్వారా మారటం లేదు అని అంటే ఆ సమయంలో ఎవరు మీరు? ఒక్కొక్కసారి ఆత్మిక సంభాషణలో స్వయం గురించి అంటున్నారు - ఇది చేయకూడదు అని అనుకుంటున్నాము కానీ చేసేస్తున్నాం.... అని. అయితే విశ్వ పరివర్తకులు అయిన వారు స్వయం గురించి నేను అనుకుంటున్నాను కానీ చేయలేకపోతున్నాను అని అంటుంటే వారి బిరుదు ఏమిటి? అటువంటి వారిని విశ్వపరివర్తకులు అని అనాలి లేక బలహీనులు అని అనాలా? ఏం చేయము, ఎలా చేయము. ఎప్పుడు అవుతుందో తెలియదు, ఇలా పాట పాడుతున్నారు. ఈ పాటను బాప్ దాదా వింటున్నారు. విశ్వ పరివర్తకులు, విశ్వకళ్యాణకారులు అయితే ఏ ఆత్మనైనా మార్చలేరా? స్వయాన్ని మార్చుకోలేరా? ఒకవేళ స్వపరివర్తకులుగానే కాకపోతే విశ్వపరివర్తకులుగా ఎలా అవుతారు?

అందువలన బాప్ దాదా అంటున్నారు - ఈ సంవత్సరం విశేషంగా స్వయంతో దృఢ ప్రతిజ్ఞ చేయండి. ఏ ప్రతిజ్ఞ చేస్తారు? ఏదైనా నవీనత తీసుకువస్తారా? లేక క్రొత్త సంవత్సరాన్ని చూసి సంతోషిస్తూ ఉంటారా? నవీనత తీసుకురావాలి కదా! ప్రతిజ్ఞ అంటే ఏ ప్రతిజ్ఞ అయితే చేస్తారో దానిని శరీరం వదిలేసినా కానీ ప్రతిజ్ఞ వదలకూడదు. దానిని ప్రతిజ్ఞ అంటారు. ప్రతిజ్ఞ చేయటానికి అంత ధైర్యం ఉందా? చెప్పండి? చేస్తారా? భయపడరు కదా? అయితే ఇదే ప్రతిజ్ఞ స్వయంతో చేయండి - ఎప్పుడు కూడా ఎవరి బలహీనత లేదా లోపం చూడను, వినను, మాట్లాడను అని. చేయగలరా? వినను, మాట్లాడను, చూడను అప్పుడు ఈ సంవత్సరం ఏవిధంగా అవుతుంది? శుభభావన గుణస్వరూప సంవత్సరంగా అయిపోతుంది. ప్రతీ సంవత్సరానికి ఒక్కొక్క పేరు పెడతారు కదా! ఎప్పుడైతే ఈ ప్రతిజ్ఞ అందరూ చేస్తారో అప్పుడు ఈ సంవత్సరం శుభభావన గుణస్వరూప సంవత్సరం అవుతుంది. అంగీకారమేనా? అక్కడికి వెళ్ళిపోయిన తర్వాత మరలా మారిపోకూడదు. తర్వాత అంటారు - మధువనంలో వాయుమండలం బావుంటుంది కదా! కానీ ఇక్కడ వాయుమండలం యొక్క సాంగత్యం ఉంటుంది కదా అని. పరివర్తకులు ఎవరి సాంగత్యంలోకి రారు, ఎవరి ప్రభావంలోకి రారు. ఒకవేళ పరివర్తకులే ప్రభావంలోకి వచ్చేస్తే పరివర్తన ఏం చేస్తారు? అందువలన ఈ సంవత్సరాన్ని గుణమూర్తి మరియు శుభభావన సంవత్సరంగా జరుపుకోండి. ఎవరి అశుభ విషయాన్ని అయినా కానీ మీకు మీరు శుభం చేసుకుని తీసుకోండి.

అశుభాన్ని చూస్తూ కూడా మీరు శుభదృష్టితో చూడండి. ప్రకృతిని మార్చగలుగుతున్నప్పుడు మనుష్యోత్పలను మార్చలేరా? దానిలో కూడా బ్రాహ్మణాత్మలను మార్చలేరా? అప్పుడు ఏమవుతుంది? అందరి పట్ల శుభభావన ఉంటే కారణం అనే మాట సమాప్తి అయిపోయి నివారణ అనే మాటే కనిపిస్తుంది. దీని కారణంగా ఇది అయ్యింది, దీని కారణంగా అది అయ్యింది..... అని అనకూడదు. కారణాన్ని నివారణలోకి పరివర్తన చేయండి. ధైర్యం ఉందా? మంచిది. బాప్ దాదా పిల్లల టీ.వి చూసినప్పుడు చాలా మజా వస్తుంది. బాబా కలియుగ్ గీ.వి. చూడరు, బ్రాహ్మణుల టీ.వి. చూస్తారు. అలాగని మీరు కూడా టీ.వి. పెట్టుకుని కూర్చోకండి. పిల్లల ఆటలు చూస్తే చాలా మజా వస్తుంది కదా! మిక్సీమోస్ ఆట ఆడతారు కదా! కొంచెం సమయం కుక్కగా, పులిగా అయిపోతుంది. అలాగే మీరు కూడా క్రోధం వచ్చిన సమయంలో ఎవరు? ఎవరితోనైనా చర్చిస్తున్నప్పుడు, వారిపై యుద్ధం చేయటానికి వెళ్తారు కదా, ఋజువు చేస్తూ ఉంటారు ఆ సమయంలో ఎవరు? మిక్సీమోస్ గా అవుతారు కదా! ఈ సంవత్సరం మిక్సీమోస్ గా కాకూడదు. ఎలా అవ్వాలి? ఫరిస్తా అవ్వాలి. మిక్సీమోస్ ఆట చాలా ఆడారు. ఈ సంవత్సరం ఇలా శక్తిశాలిగా జరుపుకోవాలి. ఎందుకంటే సమయం సమీపంగా రావల్సిందే మరియు తీసుకురావల్సిందే. ద్రామానుసారం రావల్సిందే కానీ తీసుకువచ్చేవారు ఎవరు? మీరే కదా!

రెండవ విశేషత-ఈ సంవత్సరం ఏమి చేస్తారు? క్రొత్త సంవత్సరంలో 1. శుభాకాంక్షలు ఇస్తారు మరియు ఇంకా ఏం చేస్తారు? (కానుక ఇస్తారు) కానుక అందరికీ ఇస్తారా లేక కొంతమందికే ఇస్తారా? ఈ క్రొత్త సంవత్సరంలో సదా వ్రతీ ఒక్కరికీ ఎవరు సంబంధ సంపర్కాలలోకి వచ్చినా వారు బ్రాహ్మణ పరివారం అయినా లేక ఇతర్రాతలు అయినా కానీ ఎవరు. ఎప్పుడు వచ్చినా కానీ మధురవాక్కు అనే బహుమతి ఇవ్వండి. స్నేహంతో కూడిన మాట యొక్క బహుమతి ఇవ్వండి మరియు సదా ఏదోక గుణం లేదా శక్తి యొక్క బహుమతి ఇవ్వండి, ఈ బహుమతిని సెకనులో ఇవ్వగలరు. సమయం దొరకలేదు అని అనలేరు కదా! ఇచ్చేవారికి సమయం లేదు, తీసుకునేవారికి సమయం లేదు అనడానికి లేదు. మీ యొక్క శ్రేష్టభావన యొక్క వృత్తి. శ్రేష్టకామన యొక్క వృత్తి, ఉంటే ఒక్క సెకను యొక్క సంకల్పంతో, దృష్టితో, మీ హృదయపూర్వక చిరునవ్వుతో సెకనులో కూడా ఎవరికి అయినా కానీ ఎంతో కొంత ఇవ్వగలరు. ఎవరు వచ్చినా వారికి బహుమతి ఇవ్వాలి. ఖాళీ చేతులతో వెళ్ళిపోకూడదు. అన్ని బహుమతులు మీ దగ్గర ఉన్నాయా? రెండు రోజులు ఇచ్చేసరికి అయిపోతాయా? స్టాకు ఉందా? అందరికీ స్టాకు నిండుగా ఉందా? కొంతమంది స్టాకు కొంచెం తక్కువగా ఉందా? తక్కువ అవ్వలేదు కదా! ఎవరి దగ్గర తక్కువ ఉన్నాయో వారు చేతులెత్తండి. నింపేస్తారు కదా! వెనుక వాళ్ళు చేతులెత్తారు. వారు ఎక్కడి వారు? ఏ జోన్ వారు? భారతదేశీయులూ లేక విదేశీయులూ? అర్ధం అవ్వటం లేదా? భాష కూడా అర్ధం కాదు. అయినా పర్వాలేదు. భావన అయితే ఉంది కదా! భాష లేదు కానీ భావన ఉంది. ఎవరి దగ్గర లోటు ఉందో వారు చిటి వ్రాసి జానకిదాడికి ఇవ్వండి. ఆమె సమాప్తి చేస్తారు. లోటు ఉండకూడదు కదా! దాత యొక్క పిల్లలు లోటుగా ఉంటే బావుండదు కదా! అందువలన నిండుగా అయ్యి వెళ్ళాలి, లోటుగా వెళ్ళకండి. సంవత్సరంతో పాటూ లోపాలకు కూడా వీడ్కోలు ఇచ్చివెళ్ళాలి. ఏం చేయాలి? కేవలం రేపు ఒక్కరోజే బహుమతి ఇవ్వటం కాదు. సంవత్సరం అంతా అందరికీ బహుమతులు పంచి పెట్టుకుంటూ వెళ్ళండి. బహుమతి లేకుండా ఏదీ చేయకూడదు. అప్పుడు ఏం చేయాలి?

అనిపిస్తుంది? ఎవరైనా వచ్చినప్పుడు ప్రేమతో చిన్న బహుమతి ఇస్తే ఎంత సంతోషపడతారు. వస్తువుని చూడరు. కానీ బహుమతి ఇవ్వటం అంటే స్నేహ స్వరూపాన్ని చూస్తారు. బహుమతి ఇవ్వటంతో ఎవరూ ధనవంతులుగా కాలేరు. స్నేహంతో ధనవంతులుగా అవుతారు. స్నేహం ఇవ్వాలి మరియు స్నేహం తీసుకోవాలి. ఒకవేళ ఎవరైనా మీకు స్నేహం ఇవ్వకపోయినా వారినుండి మీరు తీసుకోండి. తీసుకోవటం వస్తుంది కదా? లేక ఎలా తీసుకోవాలి అని సిగ్గు పడతారా? ఇది తీసుకోవటం ఏమీ పర్వాలేదు. వారు మీ పై క్రోధం చూపిస్తే మీరు స్నేహరూపంలో తీసుకోవాలి. పరివర్తకులు కదా! మీరు చేతులెత్తారు గుర్తు ఉంది కదా! విశ్వ పరివర్తకులు కదా! విశ్వపరివర్తకులు అయిన వారు నెగిటివ్ (వ్యతిరేకం), పాజిటివ్ (సరిగా) మార్చుకోలేరా? మార్చలేరా? అందువలన ఈ సంవత్సరం సదా స్నేహం ఇవ్వాలి మరియు స్నేహం తీసుకోవాలి. ఎవరూ ఇవ్వలేదు ఏం చెయ్యను అని అనకూడదు. వారు ఇచ్చినా, ఇవ్వకపోయినా మీరు తీస్కోండి. ఏదోకటి ఇస్తారు కదా, నెగిటివ్ అయినా, పాజిటివ్ అయినా కానీ ఏదోకటి ఇస్తారు కదా! నెగిటివ్ (అశుభం) పాజిటివ్ లోకి (శుభం) విశ్వ పరివర్తకులు అయిన మీరు పరివర్తన చేసుకోవాలి. ఈ సంవత్సరం ఏం చేయాలో అర్థమైందా? మంచిగా అర్థం చేసుకున్నారు కదా? కొంచెమే అర్థమైంది, పూర్తిగా అర్థంకాలేదు అని అంటారా? అందరూ అయ్యింది అని చేతులెత్తుతున్నారు. డబ్బో విదేశీయులు ఏంచేస్తారు? బహుమతి ఇస్తారా? మంచిది. దాతగా అయిపోయారు. దాత స్థితికి శుభాకాంక్షలు. బాప్ దాదా రోజూ పిల్లల యొక్క ఒక విషయం చూస్తారు. ఈ సంవత్సరం ఫలితం చెప్పాలి కదా! ఆ ఒక్క విషయం ఏం చూస్తారు? అదేమిటంటే నేను మరియు నాది, ఇవే అలజడి చేస్తాయి. ఒక్కొక్కసారి నాది అనేది, ఒక్కొక్కసారి నేను అనేది వచ్చేస్తుంది. మధ్యమధ్యలో అలజడి చేస్తున్నాయి. నేను అనే భావం వచ్చేస్తుంది. రావటం లేదా? ఒక్కొక్కసారి వచ్చేస్తుంది కదా! నేను అనేది వస్తుంది మరియు నాది అనేది వస్తుంది. సంవత్సరం మారుతుంది కదా అందువలన ఈ నేను, నాది అనేది కూడా పరివర్తన చేయండి.

నేను అనే మాట మాట్లాడండి కానీ వాస్తవానికి “నేను” అని దేనిని అంటారు? శరీరాన్ని లేక ఆత్మనా? నేను ఆత్మను అనా? ఆత్మే కదా. ఎప్పుడైనా కానీ నేను అనే మాట వాడినప్పుడు నేను అనే మాట యొక్క వాస్తవిక స్వరూపాన్ని లేదా అర్థాన్ని ఎందుకు స్మృతిలో ఉంచుకోరు? రోజంతటిలో ఎన్నిసార్లు నేను అనే పదాన్ని వాడతారు? వాడవలసి వస్తుంది కదా! నాది అనేది కూడా చాలాసార్లు వాడతారు, నేను అనేది కూడా చాలా సార్లు వాడతారు. ఎన్నిసార్లు నేను అనే పదం వాడతారో అన్నిసార్లు వాస్తవిక అర్థంలో నేను అనేది స్మృతిలోకి తెచ్చుకుంటే ఆ నేను అనేది మోసగిస్తుందా లేదా ఎగిరింపజేస్తుందా? ఎగిరింపజేస్తుంది కదా? ఎప్పుడైనా కానీ నేను అనేది వాడినప్పుడు, నేను ఆత్మను అని ఆలోచించండి. నేను మరియు నాది అనకుండా ఉండలేరు, మాట్లాడవలసి ఉంటుంది మరియు మాట్లాడటం కూడా అలవాటు. పక్కా సంస్కారంగా అయిపోయింది నేను అనే మాట వాడినప్పుడు నేనెవరు? అని ఆలోచించండి. నేను శరీరాన్ని కానే కాదు కదా! నేను శరీరాన్ని అనుకున్నప్పుడే దేహాభిమానం వస్తుంది. శరీరం నాది అంటారు కదా! లేక నేను శరీరం అంటారా! పొరపాటుగా ఒక్కొక్కసారి నేను శరీరం అంటారా? నేను శరీరాన్ని అని పొరపాటున కూడా అనరు కదా? నేను అనే మాట స్మృతి మరియు సమర్థతను ఇచ్చే మాట కానీ పడవేసేది కాదు. కనుక పరివర్తన చేసుకోండి. పక్కా విశ్వపరివర్తకులు కదా! పచ్చిగా లేరు కదా! నేను అనే

మూల యొక్క అర్థాన్ని పరివర్తన చేయండి. నేను అనే మాట మాట్లాడినప్పుడు ఆ స్వరూపంలో స్థితులవ్వండి మరియు నాది అనే మాట వాడినప్పుడు అందరికంటే ముందు నావారు ఎవరు? (బాబా) బాబాయేనా లేక ఇంకా ఉన్నారా? ఎవరూ లేరా? రోజంతటిలో నాది, నాది అని చాలా తయారు చేసుకుంటున్నారు. నా స్వభావం, నా సంస్కారం, నా వస్తువులు, నా పరివారం, నా సెంటర్, నా జిజ్ఞాసువులు, నా సేవ, నా సేవ వీరెందుకు చేసారు అని అంటారు కదా! ఆట ఆడతారు కదా! కొంచెం కొంచెం అంటున్నారు కదా! అంటున్నారు. కదా! నాది అనే మాట మాట్లాడినప్పుడు నాది అనే దానికి ముందు నా వారు ఎవరు? అని జ్ఞాపకం చేసుకోండి. మొదట బాబా నా వారు అనేది జ్ఞాపకం చేసుకోండి. ఆ తరువాత మిగిలిన నాది అనే వాటిని జ్ఞాపకం చేసుకోండి. ఎక్కడ బాబా ఉంటారో అక్కడ దేహాభిమానం వస్తుందా? పడిపోయే స్థితి వస్తుందా. నేను మరియు నాది ఈ రెండు మాటలను ఆ వృత్తితో, ఆ దృష్టితో, ఆ అర్థంతో తీస్కోండి మరియు మాట్లాడండి. నాది అనే మాట నోటి నుండి రాగానే మొదట నా బాబా అనేది జ్ఞాపకం రావాలి. అప్పుడు నిరంతర యోగిగా అయిపోతారు కదా! ఎందుకంటే ప్రతీ గంటకి నాది మరియు నేను అనే మాటలు వాడతారు. వ్యవహారంలో కూడా వాడవలసి ఉంటుంది. ఎన్నిసార్లు అయినా దీనిని రిపీట్ చేసినా. నోటితో అనినా లేదా మనసుతో ఆలోచించినా కానీ నేను మరియు నాది అనే వాటిని ఏం చేస్తారు? అర్థాన్ని పరివర్తన చేస్తారు కదా? లేక నాది, నాది అని హద్దులో ఆలోచిస్తారు? బేహద్లోకి వెళ్ళాలి కదా! బేహద్ సృష్టి యొక్క పరివర్తక ఆత్మలు మరలా హద్దులోకి ఎందుకు వెళ్తున్నారు? కేవలం భారతదేశ పరివర్తకులు కాదు కదా? డబల్ విదేశీయులు, కేవలం విదేశీ పరివర్తకులు కాదు కదా! విశ్వం అంటే బేహద్. విశ్వపరివర్తకులం అనేది పక్కాగా జ్ఞాపకం ఉంది కదా! అయితే స్వతహాగానే నిరంతరయోగిగా అయిపోతారు. శ్రమ చేయవల్సిన అవసరంలేదు. ఎందుకంటే భావం మరియు భావన మారిపోతుంది. నేను ఆత్మను అని ఆలోచిస్తే ప్రతీ కర్మలో, మాటలో భావం మారిపోతుంది మరియు భావన కూడా మారిపోతుంది. భావం మరియు భావనయే మోసం కూడా చేస్తాయి మరియు సుఖాన్ని కూడా ఇస్తాయి. అయితే ఈ పరివర్తన చేస్తారా? ఏం చేయము, ఎలా చేయము అని ఉత్తరాలు రాయకూడదు. అందరి నుండి ఏ ఉత్తరాలు వస్తాయి? ఓ.కె. ఓ.కె, అని ఉత్తరాలు వస్తాయి కదా! ఇది అయ్యింది, అది అయ్యింది, ఇలా అయ్యింది అని రావు కదా! బాప్దాదా దగ్గర అందరి ఉత్తరాల పైల్ ఉంది, ఏమేమి ఉత్తరాలు వ్రాశారు అని ఒక్కొక్కసారి చూస్తారు. మనసులో ఏదైతే ఆలోచిస్తారో ఆ ఆలోచనల యొక్క అందరి కేసీట్లు కూడా ఉన్నాయి.

క్రొత్త సంవత్సరం అంటే క్రొత్తదనం తీసుకురావాలి. నవీనత అందరికీ ఇష్టం అనిపిస్తుంది కదా! పాత వస్తువులు షోగా ఉంచటానికి ఇష్టపడతారు కానీ ఉపయోగించడానికి కాదు. ఉపయోగించడానికి క్రొత్తది కావాలి అని అనుకుంటారు. అలాగే ప్రతీ విషయంలో నవీనత ఉండాలి. సంకల్పం కూడా క్రొత్తగా మరియు రమణీయతతో పురుషార్థం చేయండి. ఒక్కొక్కసారి కొంతమంది పిల్లలు ఎంత హఠంగా పురుషార్థం చేస్తున్నారంటే అది చూసి బాప్దాదాకి దయవస్తుంది, చాలా యుద్ధం చేస్తున్నారు. అవసరంలేదు కానీ చేస్తున్నారు ఎందుకు? వారి బలహీనత కారణంగా, కనుక శ్రమతో పురుషార్థం చేయకండి. మజాగా చేయండి. పురుషార్థం కూడా మజా మజాగా చేయండి. మజా ఉంది కదా! ఏమి చేయాలి? ఏదొకటి స్మృతి అయితే ఉంటుంది. ఏదొక క్రొత్తం విషయం

ఉండనే ఉంటుంది. స్మృతి లేకుండా ఒక సెకను అయినా కానీ ఉంటారా? ఏదొకటి జ్ఞాపకం ఉంటూనే ఉంటుంది. ఏదైనా విషయం కానీ, వ్యక్తి కానీ, వస్తువు కానీ ఏదొకటి జ్ఞాపకం ఉంటుంది కదా. ఏ జ్ఞాపకం లేకుండా ఉంటారా? స్మృతి అయితే చెయ్యాలిందే కానీ వేటిని? అర్థంతో కూడిన విషయాన్ని జ్ఞాపకం చెయ్యండి. జ్ఞాపకం చెయ్యడం ఎవరికి రాదు. జ్ఞాపకం చెయ్యటం రానివారు ఎవరైనా ఉన్నారా? అందరికీ వస్తుందా? చిన్న కుమారీలకు కూడా జ్ఞాపకం చేయడం వస్తుందా? ఘడియ ఘడియకి క్రిందకి రాకండి. చిన్న పిల్లలని కూర్చోపై కూర్చోపెడితే ఏమి అవుతుంది? క్రిందకి వచ్చేస్తారు. తుంటరిగా క్రిందకి దిగిపోయి వచ్చేస్తారు. అలాగే మనసు కూడా తుంటరిగా ఉంటుంది. ఎంతగా సీట్ పై కూర్చోబెట్టినా క్రిందకి వచ్చేస్తుంది. మీ టైటిల్ నషా యొక్క సీట్ పై సెట్ అయ్యి ఉన్నారా? సెట్ అవటం వస్తుంది కదా! మంచిగా వస్తుందా? విమానంలో కూడా ఎవరూ క్రిందకు పడకుండా బెల్ట్ కట్టేస్తారు. అలాగే మీ దగ్గర కూడా ఉంది కదా! దృఢ సంకల్పం అనే బెల్ట్ అందరి దగ్గర ఉంది కదా! కొంచెం అయినా అలజడి వస్తే బెల్ట్ కట్టుకోండి.

ఈ సంవత్సరం యొక్క నవీనత ఏమిటంటే ఎవరి నుండి నెగిటివ్ సమాచారం రాదు. సరేనా? అవునా, కాదా! ఇప్పటి మీ మాట టేవ్ లో నిండుతుంది. కేవలం బాబా ఒక్కరే కాదు, మీరందరూ కూడా కావాలనుకుంటున్నారు - ఇప్పుడిప్పుడే ఫరిస్తాగా అయిపోవాలి అని. అనుకుంటున్నారు కదా! (అందరూ అవును అన్నారు) అవును అని అందరూ మంచిగా అంటారు. అది విని బాబా కూడా సంతోషపడిపోతారు. కానీ వ్యర్థపేపర్ బాక్స్ లో వేసేటవంటి ఉత్తరాలు కూడా వస్తున్నాయి. మనస్సుకి చదవాలని కూడా అనిపించని ఉత్తరాలు వస్తున్నాయి, పోస్ట్ కవరు చూస్తేనే అటువంటి సమాచారం అని తెలిసిపోతుంది. మంచి ఉత్తరాలు కూడా వస్తున్నాయి, ప్రేమతో కూడినవి కూడా వస్తున్నాయి, ఉత్సాహ ఉల్లాసాలతో నిండినవి కూడా వస్తున్నాయి, సంతోషమైనవి కూడా వస్తున్నాయి కానీ వ్యర్థమైనవి కూడా వస్తున్నాయి. వీటి ద్వారా ధనం వ్యర్థం మరియు స్వయం యొక్క మరియు ఇతరుల యొక్క సమయం కూడా వ్యర్థం అవుతుంది. మీ సేవాకేంద్రాలలో కూడా ఈవిధమైన ఉత్తరాలు వ్రాసేవారు ఉంటే వారిని పరివర్తన చేయండి. అప్పుడు ఈ సంవత్సరం ఏ సంవత్సరంగా అవుతుంది? ఆనందం యొక్క సంవత్సరం అవుతుంది. ఫరిస్తా స్వరూపంగా, ఫరిస్తా ప్రపంచంలో ఉండేవారిగా కనిపించాలి. ఎక్కడ చూసినా అక్కడ ఫరిస్తాలో ఫరిస్తాలు కనిపించాలి. కొన్ని ఫరిస్తాలు ఎగురుతూ. కొన్ని ఫరిస్తాలు సందేశాన్ని ఇస్తూ, కొన్ని ఫరిస్తాలు క్రిందికి భూమిపైకి వచ్చి కర్మేంద్రియాల ద్వారా కర్మ చేస్తున్నారు - అని కనిపించాలి. సృష్టి మారిపోవాలి. ఎక్కడ చూసినా ఫరిస్తాల ప్రపంచం కనిపించాలి. దృష్టి పరివర్తన అవ్వాలి, వృత్తి పరివర్తన అవ్వాలి. మంచిది.

సేవ ఏమి చేస్తారు? ఈ సంవత్సరంలో ఏదైనా విశేషసేవ చేస్తారా? ఏమి చేస్తారు? మేళా చేస్తారా, ప్రదర్శనీలు పెడతారా, కాన్ఫరెన్స్ చేస్తారా? ఇవైతే చేస్తూనే ఉన్నారు. కానీ ఏమి నవీనత తీసుకువస్తారు? బాప్ దాదా యొక్క ఒక సంకల్పాన్ని ఇప్పుడు పిల్లలు పూర్తి చేయలేదు. బాప్ దాదా మాటిమాటికి సైగ చేస్తున్నారు - వర్తమాన సమయంలో క్యాంటిటీ (సంఖ్య)ను అయితే పెంచుతున్నారు కానీ క్వాలిటీ అంటే వారసులు కావాలి. ఇంతమందిని పెంచాము అని లిస్ట్ లోకి వస్తున్నారు, బహుమతి కూడా తీసుకున్నారు కదా! బాప్ దాదా విన్నూరు - పెండి గ్లాస్ బహుమతి

తీసుకున్నారు. ఇది మంచి విషయమే. ఎందుకంటే రాజధానిలో అన్ని రకాలైన వారు కావాలి. కానీ ఇప్పుడు చాలా సమయం నుండి వారసుల క్వాలిటీ కలిగిన వారు చాలా తక్కువ మంది వస్తున్నారు. సంపర్కంలోకి వచ్చేవారు పెరుగుతున్నారు, సంఖ్య కూడా పెరుగుతుంది ఇది కూడా డ్రామానుసారం జరగవలసిందే మరియు ఇది అవసరమే కానీ ఇది మిస్ అవుతుంది. ఇప్పుడు వారసుల క్వాలిటీ ప్రత్యక్షం చేయండి. క్వాలిటీ అంటే సంఖ్యను చూసి బాప్ దాదా కూడా సంతోషిస్తున్నారు కానీ వెనువెంట దీనిపై కూడా ధ్యాన పెట్టుకోండి. ఇంకొక విషయం ఏమిటంటే ఇప్పుడు జ్ఞానసరోవరం కూడా తయారవ్వాలి మరియు దీనిని విశేషంగా తయారుచేసిందే సంపర్కంలోకి వచ్చినవారిని వారసులుగా తయారుచేయడానికి. బాప్ దాదా ఇంతకు ముందు కూడా చెప్పారు - జ్ఞానసరోవరం సేవావృద్ధికి ఖజనా అని. ఎప్పుడైతే సేవాస్థానం తయారవుతుంది మరియు తయారవ్వవలసిందే, తయారయ్యే ఉంది కనుక సేవ కూడా చేస్తారా? లేదా కేవలం చూసి చాలా బాగా తయారయ్యింది, చాలా బాగా తయారయ్యింది అని సంతోషపడతారా? ఒక విశాలమైన ప్రోగ్రామ్ తయారుచేయండి - ఎలా అయితే ఏదైనా విశేషస్థానం తయారు చేసేటప్పుడు విశేషస్థానం యొక్క సెరమనీలో వేరు, వేరు దేశాల వారి నీటిని లేదా మట్టిని ఒకచోట వేస్తారు. మీరు నీరు లేదా మట్టి వేయటంలేదు కానీ విశ్వంలో ఒక దేశం కూడా మిగిలిపోకూడదు. అన్ని వైపుల నుండి రావాలి. దేశ, విదేశాలలో ఏవైతే రకరకాల దేశాలు ఉన్నాయో వాటి నుండి ఒక్కొక్కరు తప్పకుండా రావాలి. దీనినే ఇంటర్నేషనల్ అంటారు కదా! లేదా లండన్ నుండి ఇద్దరు, నలుగురు, అమెరికా నుండి ఇద్దరు, నలుగురు వస్తే ఇంటర్నేషనల్ అంటారా? కనుక ఇంటర్నేషనల్ ప్రోగ్రామ్ తయారుచేయండి. ఇప్పుడు డబల్ స్థానం అయ్యింది కదా! లేకపోతే కనుక స్థానం కావాలి, అది కావాలి, సౌకర్యాలు కావాలి అంటారా?

ఇప్పుడు జ్ఞానసరోవరం యొక్క స్థానం కూడా లభించింది. అందువలన ఈ సంవత్సరంలో దేశ, విదేశాల వారు ఇద్దరు కలిసి, ఇద్దరి సలహా ద్వారా, ఇద్దరి ప్లాన్ ద్వారా, ఇద్దరు అలాగే అనేవిధంగా, ఇద్దరి సమానత ద్వారా ప్రోగ్రామ్ తయారుచేయండి దీని ద్వారా దేశం వారు కూడా మాకు యోగ్యంగా ఉంది అనాలి, విదేశం వారు కూడా మాకు యోగ్యంగా ఉంది అనాలి. విదేశం యొక్క విధి మరియు దేశం యొక్క విధి - రెండు విధులను కలిపి ఒకరికొకరు ముందు పెట్టుకుని, దేశం విదేశాన్ని ముందు పెట్టాలి, విదేశం దేశాన్ని ముందు పెట్టాలి మరియు ఏ ఒక దేశం కూడా వంచితం కాకూడదు అటువంటి ఒక మంచి ప్రోగ్రామ్ తయారుచేయండి. విదేశం వారు చెప్పండి, జరుగుతుందా? జరగవలసిందే కదా! దేశం వారు చెప్పండి, చేయాలా? మంచిది, వీరికి అయితే (దాదీకి) సంకల్పం ఉంది. దాదీకి సంకల్పాలు చాలా వస్తాయి. సేవ యొక్క మంచి సంకల్పాలు నిద్రపోనివ్వవు. శుద్ధసంకల్పాల ద్వారా నిద్ర తక్కువ అయిన దాని యొక్క ప్రభావం కూడా పడదు. మామూలుగా అయితే నిద్ర తక్కువ అయితే బలహీనత వస్తుంది. అందరి మట్టిని తీసుకురావలసిన అవసరం లేదు కానీ అందరి సంకల్పాల యొక్క మట్టి ప్రోగు చేయాలి. ప్రపంచంవారైతే మట్టే మట్టి చేస్తారు కదా, మట్టి, మట్టిలో కలిసిపోతుంది. మరియు ఈ అందరి సంకల్పాలు అన్ని వైపుల విశ్వంలో ధ్వని వ్యాపింపచేస్తాయి. ఏ దేశమైనా ఎందుకు వంచితంగా ఉండిపోవాలి! మరియు ఏ దేశం నుండి అయినా ఒకరు వచ్చినా కానీ పేపర్ లో వేస్తారు కదా. అప్పుడు విశ్వంలో నలువైపుల సేవ కూడా జరుగుతుంది. కానీ బాప్ దాదా ఈ సంవత్సరం

దేశ-విదేశాల యొక్క విధి కలిసిన ప్రోగ్రామ్ కోరుకుంటున్నారు. విదేశం వారు కూడా వెనుకకి వెళ్ళిపోకూడదు, దేశం వారు కూడా వెనుకకి వెళ్ళిపోకూడదు. ఆలోచనలు కూడా కలుపుకోవాలి కదా! ఒకరికొకరు ముందు మీరు అనుకోండి అప్పుడు బాగా జరుగుతుంది కదా!

జ్ఞానసరోవరం యొక్క ప్రోగ్రామ్ ఎలా తయారుచేయాలంటే విశ్వంలో ఈవిధమైన సేవాసమాచారం ఏ స్థానం నుండి రానివిధంగా ఉండాలి. యు.ఎన్.లేదా దాని కంటే పెద్దస్థానం అయినా కానీ దాని కంటే పెద్ద స్థానంగా అవ్వాలి. దీనిలో అందరి తనువును కూడా ఉపయోగించారు, మనస్సుని కూడా ఉపయోగించారు మరియు చిన్నపిల్లల నుండి ముసలివారి వరకు అందరి ధనాన్ని కూడా ఉపయోగించారు. అంటే అందరూ సహయోగం అనే వ్రేలునిచ్చారు అదేవిధంగా సేవలో కూడా అందరి సహయోగం యొక్క వ్రేలు ఉండాలి. ప్లాన్ ఇస్తూ వెళ్ళండి కానీ ప్లాన్ తయారుచేసే సమయంలో, ప్లాన్ ఇచ్చే సమయంలో యజమాని అయ్యి ఇవ్వండి మరియు ఎక్కువమంది దేనినైతే ఫైనల్ చేస్తారో అప్పుడు పిల్లవానిగా అయిపోవాలి. పిల్లవాడు ఏం చేస్తాడు? అలాగే అంటాడు మరియు యజమాని ఏం అంటారు? ఇలా చేయండి. పిల్లవానిగా మరియు యజమానిగా అవ్వండి. ప్లాన్ ఇవ్వటం మంచిదే కానీ ఆ ప్లానే జరగాలి అని అనుకోకండి. ఏది జరిగితే అది మంచిది, తొలగించకండి, ప్లాన్ ఇవ్వండి కానీ బాలకేగా కూడా అవ్వండి, యజమానిగా కూడా అవ్వండి. ప్లాన్ తయారుచేసే సమయంలో యజమాని మరియు ఫైనల్ అయ్యే సమయంలో పిల్లవానిగా అవ్వాలి. బాలక్ మరియు యజమానిగా అవ్వటం వస్తుందా లేదా కేవలం యజమానిగా అవ్వటమే వస్తుందా? ఎందుకంటే అందరూ తెలివైనవారిగా అయిపోయారు కదా! యజమానిగా తొందరగా అవుతున్నారు. ఇప్పుడు అర్థమైందా, క్రొత్త సంవత్సరంలో ఏమి చేయాలి? సేవ కూడా చేయాలి మరియు సేవ కంటే ముందు స్వయం పరివర్తకులుగా అవ్వాలి. రెండూ కావాలి కదా!

క్రొత్త సంవత్సరం జరుపుకున్నారు. జరుపుకోవటం అంటే తయారవ్వటం మరియు తయారుచేయటం. ఇదే జరుపుకోవటం కదా లేదా కేవలం నాట్యం చేయటమే జరుపుకోవటమా! అది కూడా చేయండి, నాట్యం చేయటం కూడా బాప్దాదాకి ఇష్టం అనిపిస్తుంది. కానీ మనస్సుతో నాట్యం చేయండి. బాప్దాదా పాటలన్నీ వింటారు మరియు నాట్యం కూడా చూస్తారు. ఏ ప్రోగ్రామ్ మిస్ చేయటంలేదు. ఎందుకు? చూడండి, మీరు ఏదైనా ప్రోగ్రామ్ చేసేటప్పుడు మొదటి పాటలో బాబాని జ్ఞాపకం చేస్తారు కదా? బాబాని జ్ఞాపకం చేస్తే బాబా రావలసే ఉంటుంది మరియు చూడవలసే ఉంటుంది. ప్రోగ్రామ్ పెడితే బాప్దాదాకి కూడా ఇష్టం అనిపిస్తుంది మంచిది.

నలువైపుల ఉన్న నవయుగ రాజ్యాధికారి శ్రేష్టాత్మలకు, సదా స్వ పరివర్తన మరియు విశ్వపరివర్తనకు నిమిత్తమైన విశేషాత్మలకు, సదా పురుషార్థంలో నవీనత, శ్రేష్టత తీసుకువచ్చే సర్వస్నేహి ఆత్మలకు, సదా బాబా యొక్క పేరుని ప్రత్యక్షం చేసే సుపుత్రులకు, సదా నాది మరియు నేను యొక్క యదార్థభావం మరియు అర్థంలోకి తీసుకువచ్చే సహజయోగి ఆత్మలకు బాప్దాదా యొక్క ప్రിയస్మృతులు మరియు నమస్తే.